



ବିମୁଦ୍ରୀକରଣ ପରେ ଟିକସଦାତାଙ୍କ ସଂଖ୍ୟା ବଢ଼ିଛି

Posted On: 22 DEC 2017 5:57PM by PIB Bhubaneshwar

ନଭେମ୍ବର 2016 ରୁ ମାର୍ଚ୍ଚ 2017 ମଧ୍ୟରେ ଆୟକର ବିଭାଗ 900 ସଂସ୍ଥା ଉପରେ ଚଢ଼ାଉ କରିଥିଲେ, ଏମାନଙ୍କ ଠାରୁ 7900 କୋଟି ଟଙ୍କାର ଅଦୋଷିତ ଆୟ ଠାବ କରାଯାଇଥିଲା । ସମାନ ସମୟ ଅବଧିରେ 8200 ସର୍ବେକ୍ଷଣ କରାଯାଇଥିଲା ଯାହାଦ୍ୱାରା 6700 କୋଟି ଟଙ୍କାରୁ ଅଧିକ ଅଦୋଷିତ ଆୟ ଠାବ କରାଯାଇଥିଲା । ଆହୁରି, ଏପ୍ରିଲ 2017 ରୁ ଅକ୍ଟୋବର 2017 ମଧ୍ୟରେ ପାଖାପାଖି 275 ଟି ଗୋଷ୍ଠୀ ଉପରେ ଆୟକର ବିଭାଗ ପକ୍ଷରୁ ଚଢ଼ାଉ କରାଯାଇ 7800 କୋଟି ଟଙ୍କାର ଅଦୋଷିତ ଆୟ ଠାବ କରାଯାଇଥିଲା । ଏହି ସମୟ ଅବଧି ମଧ୍ୟରେ 31 ଶହରୁ ଅଧିକ ସର୍ବେକ୍ଷଣ ଆୟକର ବିଭାଗ ପକ୍ଷରୁ କରାଯାଇ 24 ଶହ କୋଟି ଟଙ୍କାରୁ ଉର୍ଦ୍ଧ୍ୱ ପରିମାଣର ଅଦୋଷିତ ଆୟ ଠାବ କରାଯାଇଥିଲା ।

ବିମୁଦ୍ରୀକରଣ ପରେ ଟିକସଦାତାଙ୍କ ସଂଖ୍ୟା ବୃଦ୍ଧି ପାଇଛି । ଚଳିତ ଆର୍ଥିକ ବର୍ଷର 7.11.2017 ସୁଦ୍ଧା 3.89 କୋଟି ଟଙ୍କାର ଆୟକର ଇ-ରିଟର୍ଣ୍ଣ ଦାଖଲ କରାଯାଇଛି । ପୂର୍ବ ଆର୍ଥିକ ବର୍ଷର ସମାନ ଅବଧି ସୁଦ୍ଧା 3.25 କୋଟି ଇ-ରିଟର୍ଣ୍ଣ ଦାଖଲ କରାଯାଇଥିଲା । ଫଳରେ ଚଳିତ ଏଥିରେ 19.5% ବୃଦ୍ଧି ପରିଲକ୍ଷିତ ହୋଇଛି । 2017-18 ଆର୍ଥିକ ବର୍ଷର (ନଭେମ୍ବର, 2017) ସୁଦ୍ଧା ମୋଟ ପ୍ରତ୍ୟକ୍ଷ କର ସଂଗ୍ରହ ପରିମାଣ ବୃଦ୍ଧି ପାଇ 4.8 ଲକ୍ଷ କୋଟି (ଅନୁମିତ ବୃଦ୍ଧି)ରେ ପହଞ୍ଚିଛି । ଗତ ଆର୍ଥିକ ବର୍ଷର ଏହି ଅବଧି ସୁଦ୍ଧା ଏହି ପରିମାଣ ଥିଲା 4.20 ଲକ୍ଷ କୋଟି । ତେଣୁ ଏଥର ପ୍ରତ୍ୟକ୍ଷ ଟିକସ ସଂଗ୍ରହରେ 14.3% ବୃଦ୍ଧି ହୋଇଛି ।

ସରକାରଙ୍କ ଦ୍ୱାରା ନଗଦ କାରବାର ଉପରେ ଅଙ୍କୁଶ ଲଗାଇବା ପାଇଁ ବ୍ୟାପକ ପଦକ୍ଷେପ ନିଆଯାଇଛି ଯଥା:-

- ୯ ନଭେମ୍ବର 2016 ଠାରୁ 31 ଡିସେମ୍ବର, 2016 ମଧ୍ୟରେ 50 ହଜାର ଟଙ୍କାରୁ ଅଧିକ ପରିମାଣର ନଗଦ ଜମା ଉପରେ କେନ୍ଦ୍ରୀୟ ପ୍ରତ୍ୟକ୍ଷ ଟିକସ ବୋର୍ଡ (CBDT) ପ୍ୟାନକ୍ସ ବାଧ୍ୟତାମୂଳକ କରିଥିଲେ ଏବଂ ଜମା ପରିମାଣକୁ ସର୍ବାଧିକ 2.5 ଲକ୍ଷ ଟଙ୍କା ମଧ୍ୟରେ ରଖାଯାଇଥିଲା ।
- ଆହୁରି, ଉପରୋକ୍ତ ଅବଧି ମଧ୍ୟରେ ସେଭିଙ୍ଗ୍ ଏକାଉଣ୍ଟରେ 2.5 ଲକ୍ଷ ଟଙ୍କା ପର୍ଯ୍ୟନ୍ତ ଏବଂ କରେଣ୍ଟ ଆକାଉଣ୍ଟରେ 12.5 ଲକ୍ଷ ଟଙ୍କା ପର୍ଯ୍ୟନ୍ତ ନଗଦ ଜମା ସମ୍ପର୍କରେ ବିଧିବଦ୍ଧ ରିପୋର୍ଟ କରିବାକୁ ରିପୋର୍ଟିଂ ସଂସ୍ଥାଗୁଡ଼ିକ ପାଇଁ ବାଧ୍ୟତାମୂଳକ କରାଯାଇଥିଲା ।
- 2 ଲକ୍ଷ ଟଙ୍କା କିମ୍ବା ତତୋଧିକ ମୂଲ୍ୟର ନଗଦ କାରବାର ଉପରେ (ଆୟକର ଆଇନର ଧାରା 269ST ଅନୁଯାୟୀ) ପ୍ରତିବନ୍ଧକ ଜାରି କରାଯାଇଛି ।
- ଆହୁରି, ଧାରା 80 G ଅନୁଯାୟୀ 2 ହଜାର ଟଙ୍କାରୁ ଅଧିକ ମୂଲ୍ୟର ନଗଦ ଦାନ ଉପରେ କୌଣସି ପ୍ରକାର ଛାଡ଼ ଦିଆଯିବନାହିଁ । ଏହା 1.4.2018 ଠାରୁ ଲାଗୁ ହେବ । ସେହିପରି ରାଜନୈତିକ ଦଳଗୁଡ଼ିକୁ ଦିଆଯାଉଥିବା 2 ହଜାର ଟଙ୍କାରୁ ଅଧିକ ମୂଲ୍ୟର ଚାନ୍ଦା କେବଳ ବ୍ୟାଙ୍କ ଏକାଉଣ୍ଟ ଏବଂ ଇଲେକ୍ଟ୍ରୋନିକ୍ ବଣ୍ଟ ମାଧ୍ୟମରେ ଦିଆଯାଇପାରିବ ବୋଲି କଟକଣା ଜାରି କରାଯାଇଛି ।
- ଏଆଇଆର ସ୍ଥାନରେ ନୂଆ ରିପୋର୍ଟିଂ ବ୍ୟବସ୍ଥା-ଆର୍ଥିକ କାରବାରର ସ୍ପେଟମେଟ(SFT)କୁ ସ୍ଥାନାନ୍ତରିତ କରାଯାଇଛି । ଏସଏଫଟି ଅଧୀନରେ, ଫର୍ମ 61 Aରେ ସଂଶୋଧନ କରାଯାଇଛି । ଆର୍ଥିକ ବର୍ଷ ସମୟରେ ଏକାଉଣ୍ଟରେ ନଗଦ ଆକାରରେ କ୍ରେଡିଟ/ଡେବିଟ ହୋଇଥିବା ହାରାହାରି ମୋଟ ପରିମାଣକୁ ଛାଡ଼ିଦେଲେ ଏପ୍ରିଲ ପହିଲା, 2016 ରୁ 8 ନଭେମ୍ବର, 2016 ଏବଂ 2016 ନଭେମ୍ବରର ନବମ ଦିନରୁ 2016 ଡିସେମ୍ବରର 30 ତମ ଦିନ ମଧ୍ୟରେ ନଗଦ ଆକାରରେ ଏକାଉଣ୍ଟରେ କ୍ରେଡିଟ ହୋଇଥିବା ହାରାହାରି ମୋଟ ପରିମାଣର ବିବରଣୀ ଦେବା ଲାଗି ଏଥିରେ ବ୍ୟବସ୍ଥା କରାଯାଇଛି ।
- 2016-17 ଆର୍ଥିକ ବର୍ଷରେ ବଜେଟ ପୂର୍ବାନୁମାନ 8,47,098 କୋଟି ଟଙ୍କାରେ ପ୍ରତ୍ୟକ୍ଷ ଟିକସ ସଂଗ୍ରହ ପରିମାଣ 8,49,818 କୋଟି (ଅନୁମିତ ବୃଦ୍ଧି) ଥିଲା ।

ଆଜି ଲୋକସଭାରେ ଏକ ଲିଖିତ ପ୍ରଶ୍ନର ଉତ୍ତରରେ ଏହା କହିଛନ୍ତି ଅର୍ଥ ରାଷ୍ଟ୍ରମନ୍ତ୍ରୀ ଶିବ ପ୍ରତାପ ଶୁକ୍ଳ ।

(Release ID: 1515063) Visitor Counter : 3

